

(ബി) പ്രസ്തുത ആവശ്യങ്ങൾക്കായി 2011-12 സാമ്പത്തിക വർഷത്തിലും 2012-13 സാമ്പത്തിക വർഷത്തിലും ഓരോരുത്തർക്കും വേണ്ടി ചെലവഴിച്ച തുകയുടെ വിശദാംശങ്ങൾ വെബ്സൈറ്റ് ലഭ്യമാക്കാമോ ?

ഉത്തരം

(എ) ബഹുമാനപ്പെട്ട മുഖ്യമന്ത്രി, മന്ത്രിമാർ, ഗവണ്മെന്റ് ചീഫ് വിപ്പ് എന്നിവർക്ക് വീട്, വീട്ടുപകരണങ്ങൾ, വാഹനങ്ങൾ, ടെലിഫോൺ എന്നിവ നൽകുന്നുണ്ട്. കൂടാതെ പേഴ്സണൽ സ്റ്റാഫിനെയും നൽകുന്നുണ്ട്.

(ബി) ഓരോ മന്ത്രിമാർക്കും ചീഫ് വിപ്പിനും സർക്കാർ അനുവദിച്ചു നൽകിയിട്ടുള്ള ഔദ്യോഗിക വസതികളിൽ ടൂറിസം വകുപ്പുമുഖേന 2011-12, 2012-13 സാമ്പത്തിക വർഷങ്ങളിൽ ചെലവായ തുകയുടെ വിവരങ്ങൾ യഥാക്രമം അനുബന്ധം എ ആയും ബി ആയും നൽകിയിരിക്കുന്നു.* വാഹനം, ടെലിഫോൺ എന്നിവയുടെ ചെലവ് സംബന്ധമായ വിവരങ്ങൾ ശേഖരിച്ച് നൽകുന്നതാണ്.

മന്ത്രിമാരുടെ ഫോൺ, വൈദ്യുതി ചാർജ്

35 (1848) ശ്രീ. പി. കെ. ഗുരുദാസൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ :

(എ) ഈ സർക്കാർ അധികാരമേറ്റശേഷം ഓരോ മന്ത്രിമാരുടെയും ഓഫീസിലെയും വീട്ടിലെയും ഔദ്യോഗിക ടെലിഫോണുകളുടെ ചാർജ്ജുകൾ എത്രയെന്ന് പ്രത്യേകം പ്രത്യേകം ലഭ്യമാക്കുമോ ;

(ബി). മന്ത്രിമാരുടെ ഔദ്യോഗിക വസതിയുടെയും ഓഫീസിലെയും വൈദ്യുതി ചാർജ്ജുകൾ എത്ര വീതമെന്നും പ്രത്യേകം പ്രത്യേകം ലഭ്യമാക്കുമോ ?

ഉത്തരം

(എ) ഈ സർക്കാർ അധികാരമേറ്റശേഷം ഓരോ മന്ത്രിമാരുടെയും ഓഫീസിലെയും വീട്ടിലെയും ഔദ്യോഗിക ടെലിഫോണുകളുടെ ചാർജ്ജുകൾ അനുബന്ധം എ ആയും ബി ആയും ചേർത്തിരിക്കുന്നു.*

(ബി) മന്ത്രിമാരുടെ ഔദ്യോഗിക വസതികളുടെ വൈദ്യുതി ചാർജ്ജുകൾ സംബന്ധിച്ചുള്ള വിവരം ശേഖരിച്ച് വരുന്നു. സെക്രട്ടറിയറ്റിലെ മന്ത്രിമാരുടെ ഓഫീസുകൾക്ക് പ്രത്യേകം കണക്കുകൾ നൽകിയിട്ടില്ലാത്തതിനാൽ മന്ത്രിമാരുടെ ഓഫീസിലെ വൈദ്യുതി ചാർജ് പ്രത്യേകം കണക്കാക്കപ്പെട്ടിട്ടില്ല.

റവന്യൂ മന്ത്രിയുടെ വിദേശയാത്രാചെലവ്

36 (1849) ഡോ. ടി. എം. തോമസ് ഐസക് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ :

(എ) ഈ സർക്കാർ അധികാരമേറ്റശേഷം റവന്യൂമന്ത്രി ശ്രീ. അടൂർ പ്രകാശ് ഏതെല്ലാം രാജ്യങ്ങളിലായി എത്ര വിദേശയാത്രകൾ നടത്തിയിട്ടുണ്ടെന്ന് വ്യക്തമാക്കുമോ ;

* ലൈബ്രറിയിൽ വച്ചിട്ടുണ്ട്.

(ബി) യാത്ര ഏതെല്ലാം മാസങ്ങളിൽ ഏതെല്ലാം ദിവസങ്ങളിലായിരുന്നെന്നും യാത്രകൾ ഔദ്യോഗികവും അനുദ്യോഗികവുമായത് ഏതെല്ലാമെന്നും പ്രത്യേകം പ്രത്യേകമായി ലഭ്യമാക്കുമോ ; മന്ത്രിയെ അനുഗമിച്ചവർ ആരെല്ലാമായിരുന്നു ;

(സി) ഏതെല്ലാം യാത്രകൾക്ക് കേന്ദ്ര സർക്കാരിന്റെ പൊളിറ്റിക്കൽ ക്ലിയറൻസ് ലഭിച്ചിട്ടുണ്ടെന്നും ക്ലിയറൻസ് ലഭിക്കാത്തത് എത്രയെന്നും പൊളിറ്റിക്കൽ ക്ലിയറൻസ് ലഭിച്ച റൂട്ടുകളിലൂടെയാണോ യാത്ര നടത്തിയിട്ടുള്ളത് എന്നും അറിയിക്കാമോ ; ഇതിന്റെ വിശദാംശങ്ങളും കോപ്പിയും ലഭ്യമാക്കുമോ ;

(ഡി) ഔദ്യോഗിക യാത്രകൾ ഏതെല്ലാം രാജ്യത്തെ ഏതെല്ലാം അധികാരികളുടെ ക്ഷണപ്രകാരമായിരുന്നു ;

(ഇ) സ്വകാര്യയാത്രകൾ ആരുടെ ക്ഷണപ്രകാരമായിരുന്നു എന്നും ഇതിനായി സർക്കാർ ഖജനാവിൽ നിന്നും തുക ചെലവഴിച്ചിട്ടുണ്ടോ ; എങ്കിൽ എത്രയെന്നറിയിക്കാമോ ;

(എഫ്) ഇതുവരെ നടത്തിയ വിദേശയാത്രകളുടെ ചെലവുകൾ എത്രയാണെന്നും അത് ഏതെല്ലാം വകുപ്പിൽ നിന്നുമാണ് ചെലവഴിച്ചതെന്നും യാത്രാച്ചെലവിന്റെ വിശദാംശങ്ങൾ ഏതെല്ലാമെന്നും അറിയിക്കുമോ ?

ഉത്തരം

(എ) ചൈന, സൗത്ത് ആഫ്രിക്ക, ജർമ്മനി, ജപ്പാൻ, അമേരിക്ക എന്നീ അഞ്ച് രാജ്യങ്ങളിൽ ഓരോ പ്രാവശ്യവും ദുബായിൽ രണ്ട് പ്രാവശ്യവും പോയിട്ടുണ്ട്.

(ബി) ചൈന- 4-11-2011 മുതൽ 8-11-2011 വരെ (ഔദ്യോഗികം).

സൗത്ത് ആഫ്രിക്ക- 1-12-2011 മുതൽ 6-12-2011 വരെ (ഔദ്യോഗികം).

ജർമ്മനി - 16-1-2011 മുതൽ 25-1-2011 വരെ (ഔദ്യോഗികം)

ജപ്പാൻ - 9-10-2012 മുതൽ 12-10-2012 വരെ (ഔദ്യോഗികം)

അമേരിക്ക - 1-5-2013 മുതൽ 10-5-2013 വരെ (ഔദ്യോഗികം)

ദുബായ് (1) 9-11-2011 മുതൽ 15-11-2011 വരെ (അനുദ്യോഗികം)

(2) 10-2-2012 മുതൽ 11-2-2012 വരെ (ഔദ്യോഗികം) കയർ വികസന വകുപ്പിലെ സെക്രട്ടറി, ഡയറക്ടർ, എൻ.സി.ആർ.എം.ഐ. ഡയറക്ടർ എന്നിവർ വിവിധ യാത്രകളിൽ അനുഗമിച്ചിട്ടുണ്ട്.

(സി) എല്ലാ യാത്രകൾക്കും ക്ലിയറൻസ് കിട്ടിയിട്ടുണ്ട്. ക്ലിയറൻസ് ലഭിച്ച റൂട്ടുകളിലൂടെയാണ് യാത്ര ചെയ്തിട്ടുള്ളത്.

(ഡി) സന്ദർശന രാജ്യങ്ങളിലെ കയർ വകുപ്പുമായി ബന്ധപ്പെട്ട അധികാരികളുടെ ക്ഷണപ്രകാരമാണ് പോയത്.

(ഇ) 2012 ഫെബ്രുവരി പത്തിന് ദുബായിൽ പോയത് സീതത്തോട് അസോസിയേഷൻ യു.എ.ഇ.-യുടെ ക്ഷണപ്രകാരമായിരുന്നു. സർക്കാർ ഖജനാവിൽനിന്നും തുക ചെലവഴിച്ചിട്ടില്ല.

(എഫ്) യാത്രകൾക്കായി ചെലവായ തുക

ചൈന	1,04,487 രൂപ
സൗത്ത് ആഫ്രിക്ക	2,10,618 രൂപ
ജർമ്മനി	1,80,750 രൂപ
ജപ്പാൻ	2,22,100 രൂപ
അമേരിക്ക	വിശദാംശങ്ങൾ ചെടുമായിട്ടില്ല
ദുബായ്	54,982 രൂപ

കയർ വികസന വകുപ്പിൽ നിന്നുമാണ് തുക ചെലവഴിച്ചിട്ടുള്ളത്.

മന്ത്രിമാർക്കുൾ മോടിപിടിപ്പിക്കുന്നതിന് ചെലവഴിച്ച തുക

37 (1847) ശ്രീ. കെ. കുഞ്ഞിരാമൻ (ഉദുമ): താഴെ കാണുന്ന ചോദ്യത്തിന് മുഖ്യമന്ത്രി സദയം മറുപടി നൽകുമോ:

ഈ സർക്കാർ അധികാരമേറ്റശേഷം മന്ത്രിമാർക്കുൾ മോടിപിടിപ്പിക്കുന്നതിനും മറ്റുമായി എത്ര തുക ചെലവാക്കിയിട്ടുണ്ടെന്ന് പ്രത്യേകം പ്രത്യേകം വിശദമാക്കാമോ ?

ഉത്തരം

ഈ സർക്കാർ അധികാരത്തിൽ വന്നതിനുശേഷം ബഹുമാനപ്പെട്ട മുഖ്യമന്ത്രിയുടെയും മന്ത്രിമാരുടെയും ഔദ്യോഗിക വസതികളുടെ അറ്റകുറ്റപ്പണികൾക്കായി സിവിൽ ഇനത്തിൽ 17940822 രൂപയും ഇലക്ട്രിക്കൽ ഇനത്തിൽ 18918441 രൂപയും ചെലവഴിച്ചിട്ടുണ്ട്. ബഹുമാനപ്പെട്ട മുഖ്യമന്ത്രി, മന്ത്രിമാർ എന്നിവരുടെ ഔദ്യോഗിക വസതികളിൽ കർട്ടൻ വരിക്കുകൾ, ഫർണിച്ചർ റിപ്പയറിംഗ്, പോളിഷിംഗ് തുടങ്ങിയ ജോലികൾ ചെയ്തതിന് ചെലവാക്കിയ തുക സംബന്ധിച്ച വിവരം അനുബന്ധമായി ചേർക്കുന്നു.*

അതിഥി സന്ദർശകരുടെതിനായി ചെലവഴിച്ച തുക

38 (1848) ശ്രീ. കെ. കെ. ജയചന്ദ്രൻ: താഴെ കാണുന്ന ചോദ്യത്തിന് മുഖ്യമന്ത്രി സദയം മറുപടി നൽകുമോ:

ഈ സർക്കാർ അധികാരമേറ്റശേഷം ഇതുവരെ സംസ്ഥാനത്തെ മുഖ്യമന്ത്രി, മന്ത്രിമാർ, ഗവൺമെന്റ് ചീഫ് വിപ് ല് എന്നിവർ അതിഥി സന്ദർശകരുടെതിനായി ചെലവഴിച്ച തുക എത്ര വീതമെന്ന് വ്യക്തമാക്കാമോ ?

ഉത്തരം

മറുപടി അനുബന്ധമായി ഉള്ളടക്കം ചെയ്തിരിക്കുന്നു.*

* ലൈബ്രറിയിൽ വച്ചിട്ടുണ്ട്.